

نئی سنگین

از
انر صہبائی، اختتام حسین، احمد ندیم قاسمی، الطاف حسین
پرشوتم سنگھ سیٹھی، جان نثار اختر، جذبی، جوش،
خلیق ابراہیم، سلام محمدی شہری، شاد عارفی
عبادت بریلوی، علی جاوید زیدی، فراق، فیض، کمال احمد
فان، مسعود اختر جمال، مقبول احمد پوری، یوسف ظفر

ترتیب
پرشوتم سنگھ سیٹھی



پبلشر: "نیا کتاب گھروں"

حسب فرمائش
مکتبہ رضیہ اگرہ اور دہلی

در مطبعہ جتاش برقی پریس لال کنواں دہلی

عرضِ ناشر

ادب اپنے ماحول کا عکس ہوتا ہے۔ جدید ادب بھی آج کے افکار و تاثرات، کلچر و تہذیب اور معاشرت کا آئینہ دار ہے۔

زمانہ بدل رہا ہے۔ بدل نہیں رہا ہے بلکہ بالکل بدل چکا ہے۔ پہلے لوگ فارغ البال تھے، آرام پسندی ان کی رگ رگ میں سرایت کئے ہوئے تھی۔ اسی لئے اُس دور کے ادب میں غلو و کمی چھائی ہوئی معلوم دیتی ہے۔ اُس وقت کا شاعر کسی دین کی شان میں قصیدہ لکھتا یا اُس کے بطور کی وفات پر کوئی مرتبہ لکھ دیتا تھا تو شاعر عظیم کا خطاب پاتا تھا، آج شاعر رونی کی فکر سے آزاد نہیں ہے، وہ نہایت غیر مطمئن زندگی بسر کرنے پر مجبور ہے اور اسے خود اپنی وفات پر مرثیہ لکھنا پڑتا ہے۔

بھوک اور ذلت اپنے انتہائی نقطہ پر پہنچ چکی ہے۔ اور اس نے قوم کو کروٹ لینے پر مجبور کیا ہے۔ پھر یہ کس طرح ممکن ہے کہ ادب اس سے متاثر نہ ہو۔ اور بصیرت کے زاوئے نہ بدلیں۔ جدید ادب چونکہ سماج کی کشمکش سے پیدا ہوا ہے اسلئے تصویر کی دنیا سے نکل کر حقیقت کی طرف آ رہا ہے اور اسی لئے آج کا ادیب سماج کی بعض پرہاتھ رکھ کر اسکے دل کی دھڑکن کو سمجھنے پر مجبور ہے۔ جدید ادب جس کا دوسرا نام ترقی پسند ادب ہے، صرف اردو ہی تک محدود نہیں ہے بلکہ دنیا بھر کے لٹریچر میں یہ انقلاب آیا ہے اور اردو سے پہلے آیا ہے، فرانس، اٹلی، امریکہ، اور روس کا لٹریچر وہاں کے انقلابات کے وقت بدوش رہا ہے۔ اسی طرح ایشیا میں ترکی، مصر اور ایران کا لٹریچر اپنی قدیم دگر سے منحرف ہو چکا ہے، اور کیوں نہ منحرف

ہوتا، جبکہ یہ دکھائی دے رہا تھا کہ سرمائے واری کے قلعے ہمارے ہو رہے ہیں اور بھوک کی بے
 پناہ اذیت بری طرح محسوس ہو رہی ہے۔ اس زبردست انقلاب نے تن آسانی اور سہل انکاری
 کو ختم کر کے آج کے ادیب کو فطرت کے پیام پر لبیک کہنے پر مجبور کر دیا۔ اسی کے ساتھ مجھے
 یہ کہنے کی بھی اجازت دے گئی کہ قدیم ادب کے دامن میں بھی بہت سے جو اہر دیکھے ہیں۔ اس لئے جدید
 ادب قدیم ادب سے بالکل منقطع نہیں ہو کر آگے نہیں جائے گا۔ بلکہ قدیم ادب کے سرمائے ہی سے
 جدید ادب کی تعمیر ہوگی۔ یہ واقعہ ہے کہ جدید ادب قدیم ادب کے خلاف بغاوت نہیں ہے بلکہ
 اس قدیم نظم زندگی کے خلاف بغاوت ہے جس کے سبب دنیا و فرسما عاشی عذاب میں مبتلا
 ہو گئی ہے۔ مجھے شکایت ہے کہ نئے ادیبوں میں سے بعض نے سنجیدگی کا بالکل
 گلا گھونٹ دیا ہے، اور غریباں نگاہی کو اپنا مقصد بنا لیا ہے۔ گنتی کے یہ چند ادیب نئے
 ادب کو اپنے ارشادات عالیہ سے بدنام کر رہے ہیں۔ ان کے لئے کوئی نہ کوئی ایسا اخلاقی
 معیار ضرور ہونا چاہیے جس کی پابندی سے ادب میں محاشی رائج نہ ہو سکے اور زندگی بھل سکے
 بہت سے لوگ میں جنہوں نے جدید شاعری کی فنی خامیوں کی طرف اشارہ کیا ہے وہ
 کہتے ہیں کہ ترقی پسند شاعر الفاظ کے انتخاب میں احتیاط سے کام نہیں لیتے۔ بندشیں جست
 نہیں ہوتیں اور محاورے بھونڈے ہوتے ہیں۔ ممکن ہے یہ اعتراضات بعض شعرا
 پر صادق آئیں، لیکن اگر ہم ان کی جڑت فکر اور ادبی صداقت کا اعتراف ہے، تو ہمیں
 سمجھنا چاہیے کہ فنی خامیاں خشک پتیوں کی طرح کچھ ہی دن میں نابود ہو جائیں گی۔
 مجھے خوشی ہے کہ مکتبہ رضیہ اپنے افتتاح کے بعد سب سے پہلے "نئی آفتاب" کے
 نام سے ان بلند پایہ شعرا کی نظمیں کا مجموعہ پیش کرنے کا فکر حاصل کر رہا ہے۔ جو جدید
 اور جدید تراکونوں کے نمائندے ہیں۔



رضیہ سلطانہ، دہلی

تعارف

ادب اور شاعری چونکہ زندگی سے ہم آہنگ ہیں۔ اسلئے زندگی کے ساتھ ساتھ اس میں بھی کچھ ایسی تبدیلیاں ہوتی رہتی ہیں جن کا بناؤ فطری ہوتا ہے۔ جب کبھی زندگی کی بہتی ہوئی ندی کا دھالا اترتا ہے تو شاعری بھی اسکے ساتھ اپنا رخ بدل دیتی ہے۔ یہ تبدیلیاں کچھ تو شعوری طور پر پیدا کی جاتی ہیں، اور کچھ حالات و واقعات کے زیر اثر غیر شعوری طور پر پیدا ہوتی ہیں۔ عموماً یہ تغیر ترقی کی منزل کی طرف ایک اور دم ہوتا ہے۔

اُردو شاعری میں بھی ہمیشہ سے ہر دور میں اسی قسم کی تبدیلیاں ہوتی رہیں، اور یہ سلسلہ آج تک جاری ہے۔ وہ دوسرے ممالک کے ادبیات کی طرح ارتقا کی ایک مستقل اور مسلسل داستان ہے۔ زمانے کے ساتھ ساتھ جسکو مختلف فن کاروں اور ادبی جہتوں نے تراشا خراشا اور سڈول بنا کر ایک ہمیرے کی سی شکل دے دی۔

یوں تو یہ کوششیں اسی وقت سے شروع ہو گئی تھیں، جسوقت اُردو شاعری کا آغاز ہوا تھا۔ لیکن اس میں سب سے بڑا انقلاب اس وقت آیا جب غدر ۱۸۵۷ء کے بعد حالی و آزاد

نے اس فن میں جدت کی بالکل ایک نئی رُو چھوئی۔ اس وقت تک اردو شاعری بڑی حد تک لکیر کی فقیر تھی۔ یعنی وہ فارسی شاعری کی بتائی ہوئی راہوں پر چل رہی تھی۔ اس کا کوئی اپنا بنایا ہوا راستہ نہ تھا۔ اس میں تقلید کا عنصر غالب تھا۔ اس میں بہت ایسے نفائض بھی پیدا ہو گئے تھے جن کو کسی طرح بھی سراہا نہیں جاسکتا۔ حالی و آزاد نے مل کر اس کو ان خرابیوں سے پاک کیا۔ اور نہ صرف یہ بلکہ اس میں نئی نئی راہیں بھی نکالیں۔ اس وقت تک ہماری شاعری صرف غزل تک محدود تھی، لیکن اب اس میں مختلف موضوعات نظر میں آئی کھٹی جانے لگیں۔ آزاد کی نظمیں اور حالی کی مختلف مثنویاں اور مسدس نہ صرف ادبی حیثیت سے ایک بڑے مرتبے کے مالک ہیں۔ بلکہ ایک بہت بڑی جدتیں بھی ہیں جن کے اثرات اردو شاعری پر بے پناہ ہیں۔

حالی و آزاد کے ہاتھوں جب یہ جمود ٹوٹا اور ایک نیا راستہ نکلا، تو اردو شاعری پہلے سے کہیں زیادہ تیزی کے ساتھ ترقی کی منزلیں طے کرنے لگی۔ اب نہ صرف انہیں ہمت کے لحاظ سے تبدیلیاں ہوئیں بلکہ موضوعات کے لحاظ سے بھی اس میں تنوع پیدا کیا گیا۔ آج تک وہ صرف حسن و عشق کے لئے اور اسکی مختلف کیفیات کے لئے وقف تھی، لیکن اب انسانی زندگی کے اور موضوعات پر بھی طبع آزمائی کی گئی۔ اس میں شک نہیں کہ ان تبدیلیوں میں سات ہمندار پار کے آئے ہوئے اس سیلاب کو بھی دخل تھا۔ جوان دنوں ہندوستان

پر ہر لحاظ سے اثر انداز ہو رہا تھا۔ یہ اثر ہندوستانی اس وجہ سے کچھ اور زیادہ قبول کر رہے تھے، کیونکہ اب وہ ذہنی اور جسمانی دونوں حیثیتوں سے علامہ ان فنرنگ کی فہرست میں اپنا نام لکھا چکے تھے۔ ان کے نزدیک مغرب کی ہر چیز اچھی تھی۔ اور اس میں شک نہیں کہ مغرب کے پاس ایک شاندار اور صحت منداوب تھا، اسلئے اُسکے اثرات جس میں اس وقت تقلید کو زیادہ دخل تھا، بڑی حد تک اردو شاعری کیلئے مفید ثابت ہوئے۔ اردو شاعری نے انکو اپنا کر اپنی روایات سے بالکل قطع تعلق تو نہیں کیا، لیکن ہاں اپنی روایات اور مغربی ادبیات کی تقلید کے امتزاج سے بالکل ایک نیا رنگ پیدا کیا، جو منفرد تھا۔

غدر ۱۸۵۷ء سے لیکر جنگ عظیم تک اردو شاعری کی ترقی کی رفتار میں اگرچہ ایسی تیزی نہیں تھی جسکو ایک ادبی دور سے تعبیر کیا جاسکے، لیکن ایک چہل قدمی کا سا انداز ضرور ہے۔ لیکن جنگ عظیم کے بعد وہ ایک دُور دور لگتی ہے جس میں سرور، چکیت، اقبال، عظمت اللہ خان اور جوش ملیح آبادی، ہمیں پیش نظر آتے ہیں۔ ان سب اردو شاعری کو صوری اور معنوی دونوں حیثیتوں سے ایک ایسی بلندی پر پہنچایا جس کا اس نے اس سے قبل خواب بھی نہیں دیکھا تھا۔ اقبال نے اردو شاعری کو جو ایک تفکر کا عنصر دیا، اس سے اردو کا آنے والا ایک شاعر بھی بے نیاز نہ رہ سکا۔ جوش نے جو انقلاب کا ایک نعرہ بلند کیا اس پر قریب قریب ہر نئے شاعر نے ٹیک لگائی، اور عظمت اللہ خاں، اسماعیل میرٹھی، سرور

چکست وغیرہ نے ہیئت کے اعتبار سے جو تبدیلیاں کیں ان کو بھی نظر انداز نہیں کیا جاسکتا۔
 غرض یہ کہ اردو شاعری کی یہ کیفیت جنگ عظیم سے لیکر ۱۹۳۷ء تک قائم رہی۔ اس دور میں
 شاعری سیدھے سادے طرز اور زیادہ دخل تھا۔ گہری سے گہری اور پیچیدہ سے پیچیدہ
 بات بھی سادگی اور صفائی کے ساتھ کہی جاتی تھی۔ لیکن ۱۹۳۷ء کے بعد جو شاعر آئے انہوں
 نے اردو شاعری کے مروجہ طرز و ادب میں ایک انقلاب پیدا کر دیا۔

اس زمانہ میں جو شاعر پیش پیش نظر آتے ہیں، اس میں شاہراہ، احسان دانش، روشن، ڈاکٹر شاہ
 ڈاکٹر خالد، فراق، ن. م. راشد، میراجی، فیض احمد، جذبی، تجا، احمد ندیم قاسمی، جان
 جان نثار، اختر، عبد الحمید عدم، علی جواد زیدی، شاد عارفی، سردار جعفری، اختر الایمان، محمد
 محی الدین، مسعود اختر، جمال، الطاف مشہدی، سلام، یوسف ظفر، تیم، حبیب الرحمن
 اور عطاوت بریلوی خاص طور پر مشہور ہیں۔ ان سب نے مل کر اردو شاعری کے مروجہ طرز و ادب
 اور انداز بیان کو پس پشت ڈال کر بالکل ایک نئے انداز کی بنا ڈالی جس میں فوٹو گرافی کی جگہ
 مصوری کو زیادہ دخل تھا۔ ان کی شاعری میں خارجیت کی جگہ داخلیت نے لے لی۔
 یہاں تک کہ بعض اپنی ذہنی الجھنوں میں ایسے پھنسے کہ سمجھ بھی ہو ہو گئے۔ لیکن اس میں
 شک نہیں کہ ان کا لایا ہوا انداز بیان اردو میں بالکل ایک نئی چیز تھی۔

یہ انداز بیان نتیجہ تھا ان تحریکوں کا جو مغرب کی شاعری میں چل رہی تھیں۔ اور جس

اردو شاعری اب ایک مہائے کی طرح متاثر ہو رہی تھی۔ حالات اب بدل چکے تھے۔ ذرائع رسل و رسائل کی برق رفتاری نے دورِ افتادہ سے دور افتادہ ممالک کو ایک دوسرے کا ہمسایہ بنا دیا تھا۔ اسلئے اس نئے انداز کو تقلید سے تعبیر نہیں کیا جاسکتا۔ اس انقلاب کا ستوا سب سے پہلے فرانس کی سرزمین پر پھوٹا۔ جب باؤبلیر نے اٹھ کر نئے انداز کی ایک ایسی شمع روشن کی جسکے آگے پرانے طرز کی روشنی ماند پڑ گئی۔ اور پھر اسکے پیچھے چلنے والوں یعنی رومبائو، ولینا اور میلارن وغیرہ نے اس تحریک کو آگے بڑھایا۔ یہاں تک کہ انکی جدت پسندی ان کو اکثر جگہ گمراہ بھی کر دیا۔ جسکے نتیجے میں ان کی شاعری مبہم ہو گئی۔ ایسی مبہم کہ اگر اس کو گو گو کہند کہا جائے تو بوجاہ نہ ہوگا۔ اس تحریک کے چلانے والوں کو فرانسیسی نمپلنگار *French Symbolists* کہا جاتا ہے۔ یہ تحریک فرانس سے نکل کر ساری دنیا میں پھیل گئی۔ اور عصر حاضر کے کسی ملک کی شاعری اس سے متاثر ہوئے بغیر نہ رہ سکی۔

اُردو کی نئی شاعری بھی اس سے متاثر ہوئی۔ لیکن انگریزی کے توسط سے۔! چنانچہ آج ہماری شاعری میں اس تحریک اور اسی طرح کی دوسری تحریکوں کے اثرات پوری طرح نمایاں ہیں۔ ہمارے شاعر نمپلنگ کے پیرائے میں آج گہری باتیں کہہ رہے ہیں۔ جس میں خارجیت کی جگہ داغیت کا عنصر غالب ہے۔ یہ مجموعہ جدید اور جدید تر دونوں اسکولوں کی نمایندگان کر سکتا ہے۔ اور اُردو شاعری نے پچھلے چند سالوں میں

جو ایک نئی کروشلی ہے۔ جو ایک نیا رخ بدلا ہے، جو ایک نیا راستہ اختیار کیا ہے۔ اس کا اندازہ اس سے بخوبی ہو جاتا ہے۔

آخر میں اُن تمام شعراء کا شکریہ تو کر دوں جنہوں نے اپنے شہ پارے اس میں شامل کرنے کی اجازت دی۔ اس مجموعہ کو مرتب کرنے میں جناب عبادت اور قیامت جیسا کہ فوری پیرا پاتھ بٹایا۔ میں ان کا شکریہ ادا کرتا ہوں۔ مجھے افسوس ہے کہ چند ہندو پایہ شعرا کی تخلیق شامل نہ کر سکا۔ انشاء اللہ دوسرے حصے میں شامل کروں گا۔

پرنسٹون نیو جرسی

جینرل سیکریٹری انجمن ترقی پسند مصنفین

پان دیہہ لکھنؤ

۱۰ جون ۱۹۴۳ء

فہرست مضامین

صفحہ	نام	عنوان	صفحہ	نام	عنوان	صفحہ
۳۸	از صہبا لکھنوی	ناچ	۱۴	از پرشونم سنگھ سیٹی	تعارف	۱
۴۰	از عبادت بریلوی	منزل	۱۵	از آثر صہبائی	شاد کام محبت	۲
۴۲	از علی جواد زیدی	ٹھوکے	۱۶	از احمد ندیم قاسمی	دیہات کی شہزادی	۳
۴۳	از فراق گورکھپوری	شام عیادت	۱۷	از ادا بدایونی	یہ جیون یونہی بیٹے گا	۴
۴۹	از فیض احمد فیض	چند روز اور مری جا	۱۸	از افتخار حسین	تغییر	۵
۵۱	از کمال صدیقی	نیلا دور	۱۹	از الطاف مشہدی	پگڈنڈی	۶
۵۳	از مسعود اختر جمال	نذر	۲۰	از اختر الایمان	جبیر	۷
۵۴	از معین احسن جلی	موت	۲۱	از پرشونم سنگھ سیٹی	نا کام سعی	۸
۵۶	از مقبول احمد پوری	کیف سکون	۲۲	از جال نثار اختر	زندگی کے موڈ پر	۹
۵۸	از منیب الرحمن ایم	آئسو	۲۳	از جوش ملیح آبادی	تغاقب	۱۰
۵۹	از یوسف ظفر	مدافعت	۲۴	از خلیق امیر ایم	ابھی تو میں طرب کی محفلوں	۱۱
۶۱	از شمیم کرانی	گنگا کے دھارے	۲۵	از سلاہ محمد انصاری	انتقام	۱۲
..	از شاد عارفی	غمت ازہ	۱۳

آثر صہبائی

شاد کامِ محبت

طرب انگیز ہے دنیا، محبت کی فضا
دل نے ہر رنگ میں ٹوٹے ہیں قیامت کے
اپنے محبوب کی نظروں میں جو محبوب ہے
بیچ ہیں اسکے لئے کوثر و جنت کے مزے
انہی خوش بختی پہ نازاں ہوں میں ریحِ نشا
مجھ سے پوچھے کوئی فردوسِ محبت کے مزے
میں نے چاہا تجھے اور تُو نے بھی چاہا مجھ کو

ڈال کر دل پہ مرے ایک محبت کی نظر
رشکِ صد ساغرِ حجم اس کو بنایا تو نے
مُسکرا کر دل برباد کو لے رشکِ بہار
بُوئے گلہائے تناسل سے بسایا تو نے
جس میں ہے مستی جاوید و سرورِ ابدی
اپنے متوالے کو وہ جامِ پلایا تو نے
خاک سے عرش کی مسند پہ بٹھایا مجھ کو!

مرے نعموں میں ہے رنگینی الفت کی بہا
مری مستی میں ہے طوفانِ محبتِ خروش
نور کا ایک تلاطم ہے بیا آنکھوں میں
مری ہر موجِ نظر ہوگی خود شید بوش
اہلِ حکمت تو مرے پہلے ہی دیو آتھے
آج اربابِ جنوں بھی ہیں مرقعہِ بکوش
کچھ اس انداز کا دیوانہ بنایا مجھ کو

احمد ندیم قاسمی

دیہات کی شہزادی

سورج نے ادھوری سی، جب ایک جاہلی
 فطرت کے نظاروں نے محجوب نگاہی لی
 پچھم نے شفق پائی، پورے سیاہی لی
 نیندوں کے نشے چھڑکے، جنت کی بہار دیکھنے
 آکاش کے پٹ کھولے، معصوم ستاروں کے
 خوابوں میں بناہیں لیں، پُر شور دیاروں کے
 چپ چاپ خلاؤں میں، ظلمت کے علم کھولے
 سوچوں کے سمندر میں آنے لگے، چکولے
 احساس کے پیچھے نے، بھیسے ہوئے پر تو لے
 مدہوش سی پگڈنڈی، خاموش سی چرواہی! لاہوں سے شناسائی، ماحول سے آگاہی
 ہاتھوں میں درآتی اور، قدموں میں شنشائی
 آنکھوں کے کٹوروں میں، روشنیہ متنگیں ہیں باہوں کے پیکنے میں ہاروں کی ترنگیں ہیں
 رفتار میں، ہستی اور پرواز کی جنگیں ہیں
 اٹھتی ہیں کبھی نظریں، جھپکتی ہے کبھی گردن گرتا ہے کبھی آنکھیں، اڑتا ہے کبھی دامن
 بلور کی چوڑی سے بھتا ہے کبھی گنگن

گاؤں کے قریب آکر باہوں کو سیٹے کی چہرے کے خزانے کو آنچل میں لپیٹے گی
 سو جائے گی، آنگن میں جگھاٹ لپیٹے گی
 جب صبح کو چڑیوں کی آواز سے جاگے گی بھیرٹوں کو نکالے گی، میدان کو بھاگے گی
 نوخیز جوانی کی آسائشیں تیاگے گی
 کھیلے گی شعاعوں سے، لپٹے گی ہواؤں سے تھپکائے گی دھرتی کو، مری کی صداؤں سے
 خلوت کو سجائے گی، گیتوں کی رداؤں سے
 سورج کے پچھڑتے ہی، انگڑائیاں آئیں گی تاروں کی ننھی شمعیں، شاہراہ دکھائیں گی
 اور تیر گیاں اُس کو، سوتا ہوا پائیں گی
 دیہات کی شہزادی جنگل کی مہارانی یہ رنگِ شہنشاہی! یہ بے سرو سامانی!
 تصویر ہے نورانی! - تقدیر ہے ویرانی
 میں تیری تسلی کو آزار سمجھتا ہوں میں تیری جوانی کو بیمار سمجھتا ہوں
 میں گاؤں کو بابل کا بازار سمجھتا ہوں
 تو اُصل میں منعم کی شطرنج کا تہرہ ہے تو تیرہ خلاؤں میں بھٹکی ہوئی زہرہ ہے
 برے ہوئے بادل کا بیٹھا ہوا کبہرہ ہے
 تو صید ہے قانون و مذہب کے شغالوں کا تو کھیل ہے شہر و کُور شہید جالوں کا

تو ایک ذریعہ ہے سانس کے کمالوں کا
 جھٹتی ہیں تیری آنکھیں، بچتا ہے شباب کا
 رکتی ہیں تری نبضیں، بچتا ہے ربان کا
 لٹتی ہے تری جنت، اگتا ہے گلاب کا
 کب تک تیری دنیا کو لوٹے گی شہنشاہی
 کب تجکو ستائے گی، تقدیر کی کوتاہی
 کب تیرے خیالوں میں ترپے گی خود آگاہی
 وہ دیکھ انصاؤں میں دوزخ سے بھرکتے ہیں
 کوندے سے پکتے ہیں، بادل سے کڑکتے ہیں
 محلوں میں تباہی کے آثار دھڑکتے ہیں
 برسوں کے نفقہ کو، اب دہر جھٹکتی گيا
 افسردہ امنگوں کو، کلیوں کی چٹکتی گيا
 کانٹوں کو مہک دے گا، پھولوں کو کھٹکتی گيا
 خاکسرای میں، ہنگامہ محشر ہے
 اب گلشن فردا کا، بدلا ہوا منظر ہے
 اب دستِ مشیت میں انصاف کا نشتر ہے
 اب اپنی حقیقت کو پہچان مری رانی
 اب خواب کا پر تو ہے صدیوں کی پرانی
 تصویر بھی نورانی - تقدیر بھی نورانی



یہ حیوانِ یونہی بیتے گا

اُن گنتِ سانسوں کی ابھی ہوئی زنجیروں میں
 زندگی ہے کہ جکڑتی ہی چلی جاتی ہے
 بچے کے رہتی بھی نہیں اور بھڑکتی بھی نہیں
 آگ سی ہے کہ سلگتی ہی چلی جاتی ہے

وقت کس جنتِ موہوم کا لانچ دے کر !
 مجھ کو ماضی کے دھندلوں سے اٹھالایا ہے
 میں انہیں سیگموں کرونوں میں پروتی ہی رہی
 میرے بچے ہوئے سپینوں کو چسلا لایا ہے
 ذہن پر جس طرح بیتے ہوئے لمحوں کے نقوش
 جیسے بھولی ہوئی یادیں کسی افسانے میں !
 اس طرح لائے یہاں چھوڑ گیا ہے کوئی

جیسے بھٹکا ہوا راہی کسی ویرانے میں!

چلتے چلتے انہیں انجان گزر گاہوں میں
 ہوئے ہوئے کبھی وہ وقت بھی آجسا تھا ہے
 کائنات ایک ہی آنسو میں سمٹ آتی ہے
 زو پہ آندھی کی دیا کانپ رہا ہو جیسے !!
 تھک کر افسردہ و وزیران گزر گاہوں میں!
 آخری عسکری ہانپ رہا ہو جیسے
 اور یہ آنسو ہے کہ پلوں سے ڈھلکتا بھی نہیں!
 ہائے یہ ساغر لبریز چھلکتا بھی نہیں

اسرار الحق، مجاز

دوست سے!

مجھے جانا ہے اک دن تیری بزمِ ناز سے آخر
 ابھی پھر درویش کے گامری آواز سے آخر
 ابھی پھر آگ اٹھے گی شکستہ ساز سے آخر

مجھے جانا ہے اک دن تیری بزمِ ناز سے آخر

ابھی تو حسن کے پیروں پہ ہے جبرِ حنا بستی
ابھی ہے عشق پر آئینِ فرسودہ کی پابندی
ابھی حاوی ہے عقل و رُوح پر جھوٹی خداوندی

مجھے جانا ہے اک دن تیری بزمِ ناز سے آخر

ابھی تہذیبِ عدل و حق کی کشتی کھنہیں سکتی
ابھی یہ زندگی دادِ صداقت دے نہیں سکتی
ابھی انسانیتِ دولت سے ٹکڑے نہیں سکتی

مجھے جانا ہے اک دن تیری بزمِ ناز سے آخر

ابھی تو کائناتِ اوہام کا اک کارخانہ ہے
ابھی دھوکا حقیقت ہے، حقیقت اک فائدہ ہے
ابھی تو زندگی کو زندگی کر کے دکھانا ہے

مجھے جانا ہے اک دن تیری بزمِ ناز سے آخر

ابھی ہیں شہر کی تاریک گلیاں منتظرِ میری!
ابھی ہے اک حیلِ تخریبِ طوفانِ منتظرِ میری

ابھی شاید ہے اک زنجیرِ زنداں منتظرِ میری
مجھے جانا ہے اک دن تیری بزمِ نازِ آخر

ابھی تو فاقہ کشِ انسان سے آنکھیں ملانا ہے!
ابھی جھلسے ہوئے چہروں پہ اشکِ خوں بہانا ہے
ابھی پامالِ جو آدم کو سینے سے لگانا ہے
مجھے جانا ہے اک دن تیری بزمِ نازِ آخر

ابھی ہر دشمنِ نظم کہن کے گیت گانا ہیں
ابھی ہر لشکرِ ظلمتِ شکن کے گیت گانا ہیں
ابھی خودِ سرِ فروشانِ وطن کے گیت گانا ہیں
مجھے جانا ہے اک دن تیری بزمِ ناز سے آخر

کوئی دم میں حیاتِ نو کا پھر چہم اٹھاتا ہوں
بہ ایساے جیت جان کی بازی لگاتا ہوں!
میں جاؤنگا، میں جاؤنگا، میں جاتا ہوں میں جاتا ہوں
مجھے جانا ہے اک دن تیری بزمِ ناز سے آخر

تشریح

تھا مجنت میں وہ بھی دور کبھی
 رات دن چاندنی برستی تھی
 گرچہ ہر لمحہ وقفِ عشرت تھا
 زندگی وقت کو ترستی تھی
 راہِ اُلفت کی سخت منزل میں
 ہر قدم اُستوار تھا اپنا
 خوب پیتے تھے مے اُن آنکھوں سے
 نشہ پر اختیار تھا اپنا
 اور اب

اب لرزتے ہیں ہر قدم پر پاؤں

اب مجت سبک خرام نہیں
 جن سے پی کر تدار آتا تھا
 حیف ان آنکھوں میں اب وہ جام نہیں
 ٹوٹ جاتی ہو بار بار جو دور
 اس میں گرہیں لگائیں گے کب تک
 عقل جب راستہ دکھاتی ہو
 دل کے دھوکے میں آئینگے کب تک
 دل تو دھوکے میں رہ بھی سکتا ہے
 عقل کب تک فریبٹ کھا سکی
 یونہی گر ٹوٹتی رہی تو یہ دور
 آخری بار ٹوٹ جائے گی !



پگڈنڈی

سو نے چاندی کے بچھو بیٹھے ہیں تاک لگائے
کب کوئی انجان سا فراس رستے پر آئے
زہر ان کا بھٹکے راہی کو موت کی نیند سلانے

ناداری کے جیروں میں دم توڑے وہ دکھیا را
ان دیکھی پگڈنڈی ہے اور طوفانی اندھیارا

جرس و ہوا کا طوفان اور ڈر ڈر ڈر بھٹ پٹ
چینچیں، آنسو، آہیں، نالے اور کلوں کی کھٹ
ہر سو ایک قیامت برابر ہر جانب اک کھٹ پٹ

فطرت کی آنکھوں پہ تکی ہے خوئیں دھارا
ان دیکھی پگڈنڈی ہے اور طوفانی اندھیارا

رینگ رہے ہیں دھرتی کے سینے پر خوئیں سائے
انگڑائی لیتا ہے، ڈرے ڈرے میں انیسائے

بگڑے موسم میں منزل تک کس سے جایا جائے

کرودھ کپٹ کی زہری ناگن اور انسان بچا را
اُن دیکھی پگڈنڈی ہے اور طوفانی اندھیا را

ننگے ہیں افلاس کے پاؤں اور کانٹے زہریلے
میٹھی نظریں، کول چہرے، ہر دے کے تھریلے
ہائے ترچھے رنگ برنگ، نیلے، کالے، پیلے

چھینتے ہیں سینے کی ٹھنڈک، آنکھوں کا اجیالا
اُن دیکھی پگڈنڈی ہے اور طوفانی اندھیا را

موڑوں سے بھر پور ہے رستہ ہر موڑ ایک خرابی
قدم قدم پر جا بڑھو کے ڈگر ڈگر بیتابی
آشناؤں کی زندہ نعشیں، چننا مسرت شرابی

دُوب چلا ہے غم کے بادل میں جیسو کی تارا
اُن دیکھی پگڈنڈی ہے اور طوفانی اندھیا را

بھوکی نظریں، نکھرے جو بن پر چھکتی ہیں ایسے
ویرانے میں پردیسی کی نعش پہ چیلیں جیسے

یا سندر جو گن کی تھالی پر تانبے کے پیسے !

لو بھ کی اگن بھڑک اٹھی ہے پا کر پاپ سہارا
اُن دیکھی پگڈنڈی ہے اور طوفانی اندھیارا

آگ کی نڈی بہشتی ہے چلتے ہیں خون کمالے
ڈسنے والی لہریں ہیں یا ستم آلودہ بھالے
پڑے ہوئے ہیں اب تک قدرت کے ہونٹوں پر

رعشہ ہاتھوں میں شل پاؤں سر پر بوجھ کا بھارا
اُن دیکھی پگڈنڈی ہے اور طوفانی اندھیارا

جی کہتا ہے اس پگڈنڈی کو ہموار بنا دوں
تاریکی کو روشن کر دوں جلتے دیپ بجھا دوں
پستی کو دوں عرش کی رفعت عرش کو فرش بنا دوں

نواب سے چونکے غافل انساں جاگے عالم سارا
اُن دیکھی پگڈنڈی ہے اور طوفانی اندھیارا



حجر

زرد پتوں کا وہی ڈھیر وہی دورِ خزاں
خشک شاخیں ہیں ابھی منتظر فصلِ بہار
مرگِ انبوہ سے کچھ کم تو نہیں ہے یہ سماں
کتنا جانکاہ تسلسل ہے وہی یل و نہار
۳۶ اس قدر ناز نہ کر پھول سے رخسارِ دل پر

ہم بھکاری ہیں، بھکاری کی حقیقت کیا ہے
زندگی بھیک ہے جو جب مشیت سے ملی
منظرِ عام یہ، دیرانوں میں آبادی میں
حُسن بے مایہ ملا مجھ کو، مجھے تشنہ دلی
ایک کشمکش گدایا نہ لئے پھرتے ہیں؛
سب ہی بے بس ہیں، سبھی ہونٹ لے پھر ہیں
اپنی مجبوری کا شاید تجھے احساس نہیں

ایک دُسن دلی سی کرن بھی نہ ملے مانگے سے
ہاتھ اٹھائیں تو وہ عاؤں سے اتر بھی چھین جائے
تجسسِ ہلاکتیں تو یہ سورج، یہ قمر بھی چھین جائے
اشک چھین جائے، نگاہوں سے حرارت چھین جائے
حُسنِ اکِ ٹھیس کی صورتیں بدل کر رہ جائے
ظلمِ پروردہ بڑائی سے محبت چھین جائے
ظلمتِ یاس میں اک آہ مچل کر رہ جائے

پر شو تم سنگمہ سیٹھی

ناکامِ سعی

۱۔ حماقت کے سوا کچھ بھی نہیں جدوجہد تیری
تری یہ کاہش پیہم ترے آڑے نہ آئے گی!
یہ تیرا عزم ناکارہ، فریبِ راہِ منزل ہے
ہلاکت ابتدا اسکی، ہلاکت اس کا حاصل ہے!

نہ بدلی ہے نہ بدے گی، کبھی فطرت نہ بدگی
تو چاہے جتنا سرامارے، کبھی قدر نہ بدگی

امیدوں کے سہارے جی رہا ہے کس لئے نادان
تصور کے محلِ کبتک بنائے گا تو لے انساں ؟
اگر جینا ہے خود کو ڈھال تو فطرت کے سانچے میں
نہیں ممکن ذرا رد و بدل نیچر کے ڈھانچے میں
تری آنکھوں میں طوفاں کے آثار یہ مانا

ترے ہاتھوں میں ہے ادراک کی تلوار، یہ مانا
بدل سکتا ہے تو ماحول و گردش بھی، لیکن
عناں قدرت کی تیرے ہاتھ میں آجائے ناممکن
ہزاروں زلزلے آئیں، ہزاروں آندھیاں آئیں
زمانے بھر کے طوفانوں کی موجیں اس سنگلاہ میں
رہے گی ثابت و سالم مگر چٹان یہ یوں ہی
نہ بدلی ہے نہ بدے گی، کبھی فطرت نہ بدے گی
تری سب پورشیں بیکار ثابت ہونگی بالآخر!

زمانہ رُخ نہ بدے گا کبھی اپنا تری خاطر! نہیں ممکن دراز و بدل نہ پھر ڈھاپیں
اگلیا ہی، خود کو ڈھال تو فطرت کے

جان نشا لآخر

زندگی کے موڑ پر

ہنس رہی ہے رو برو زندگی ہنسار
کتنے نظارے ہیں جنت و کنار

لاستہ تکتی ہے کب سے رہ گزار
دیکھتا ہوں مڑ کے لیکن بار بار

آگیا ہوں دور کس کو چھوڑ کر
چپ کھڑا ہوں زندگی کے موڑ پر
جانے کس کا ہے ابھی تک انتظار

کتنے ہونٹوں پر ہے عہدِ دلنشین
بڑھ رہے ہیں کتنے دستِ نازیں
منتظر ہیں کتنے آغوشِ حسیں!
مجھ کو لیکن ہے نہ جانے کیا یقین!

رہ گئی ہے جم۔ کہ اک جانب نظر
چپ کھڑا ہوں زندگی کے موڑ پر
جانے کس کا ہے ابھی تک انتظار

ہو چلی میں گلِ افق کی سہریاں
تیرگی ہے کارواں در کارواں
بچھ چکا ہے جیسے نظروں میں جاں
کچھ نہیں معلوم جانا ہے کہاں

ظلمتوں میں کھو گئی ہے رہگذر
چپ کھڑا ہوں زندگی کے موڑ پر
جانے کس کا ہے ابھی تک انتظار

تعاقب

اب مجھے بھول کر نہ یاد کرو	مرد ہو، عشق سے جہاد کرو
نہ تو اب خود ہی رو، نہ جگڑاؤ	دل سے بیتے دنوں کی یاد مٹاؤ
نہ تو وہ دن ہیں اب نہ وہ لائیں	بھول جاؤ کبھی سنی تہیں!
نہ تو وہ پھول ہیں نہ وہ کلیاں	نہ تو وہ موڑ ہیں نہ وہ گلیاں
اب یہ سمجھو کہ مری چکی ہوں میں	اس جہاں سے گزر چکی ہوں میں
بن پڑے تو مری گلی میں نہ آؤ	ایک دکھیا کو اور اب نہ سناؤ

مرد ہو، عشق سے جہاد کرو

اب مجھے بھول کر نہ یاد کرو

گو ختی رہتی ہیں یہ آوازیں	میرے کانوں میں، میرے سینے میں
یہ میرے ساتھ ساتھ جاتی ہیں	جس طرف جاؤں ول ہلاتی ہیں!
سخت کانٹوں سے نرم پھولوں سے	بادِ جاں بخش سے، بگولوں سے
دل کا دروازہ کھٹکھٹاتی ہیں	یہ صدا میں برابر آتی ہیں!

بھول جاؤ، کبھی سنی باتیں
 نہ تو وہ دن ہیں اب نہ وہ باتیں
 مرد ہو، عشق سے جہاد کرو!
 اب مجھے بھول کر نہ یاد کرو

ان صدائوں کو ساتھ پاتا ہوں	تنگ آکر جدھر بھی جاتا ہوں
تابِ انجم سے، آبِ حیاتوں سے	صحیح گیتی سے، اوجِ گردوں سے
حکمت و شعر کی کتابوں سے	بحرِ موج کے حبابوں سے
تیز رو گاڑیوں کے پہیوں سے	شورشوں، غلغلوں، دھماکوں سے
ہر حقیقت سے، ہر کہانی سے	شعر گوئی سے، شعر خوانی سے
بُخشبِ ضو، جمودِ ظلمت سے	شورِ جلوت، سکوتِ خلوت سے
مُطربِ خوش نوا کی تانوں سے	مُبعدوں سے، شرابِ خالوں سے
رُوتے خواباں سے، سنگِ مرمر سے	بوئے عنبر سے، بادِ صحر سے
پائے طاؤس و چشمِ زگر سے	قصرِ مخم سے، قبرِ مفلس سے
موجِ سنبل سے، اوجِ پروں سے	جان و گوہر سے، رُوحِ نسریں سے
تپتے شمع سے، برستے بادل سے	بارغ سے، مدر سے، جنگل سے

یہ صدائیں برابر آتی ہیں ! دل کا درد اوروں کو کھٹکھٹاتی ہیں

بھول جاؤ کبھی سنی باتیں

ابنِ وہ دن ہیں اور نہ وہ تہا

ایک دکھیا کو اور اب نہ ستاؤ

بن پڑے تو مری گلی میں نہ آؤ

اس جہاں سے گزر چکی ہوں میں اب یہ سمجھو کہ مرچ کی ہوں میں

مرد ہو، عشق سے جہاد کرو

اب مجھے بھول کر نہ یاد کرو

خلیقِ ابراہیم

ابھی تو میں طرب کی مغللوں میں آ نہیں سکتا

ابھی تو میں طرب کی مغللوں میں آ نہیں سکتا

سُرّاب آسا تمناؤں کو دل میں لا نہیں سکتا

محبت اور صداقت کو ابھی تجھٹلا نہیں سکتا

ابھی خود اپنے ہاتھوں رُوح کو بھلسا نہیں سکتا

ابھی تو میں طرب کی محفلوں میں آ نہیں سکتا

یہ مانا دل کی بربادی محبت کا تہ نہ ہے
محبت زلیست کے گرداب میں نازک سفینہ ہے
سفینے میں صداقت اور عفت کی حینہ ہے
حسینہ کے دل مضطرب کیوں ٹھکرا نہیں سکتا

دل
میں
میں

ابھی تو میں طرب کی محفلوں میں آ نہیں سکتا

اگرچہ دردِ ناکامیِ خجالت ساتھ لاتا ہے
خجالت ساتھ لاتا ہے ندامت ساتھ لاتا ہے
ندامت ہی نہیں بلکہ جرات ساتھ لاتا ہے
مگر میں ایسے چرکوں سے ابھی گھر نہیں سکتا

ابھی تو میں طرب کی محفلوں میں آ نہیں سکتا

ابھی ہے دیو دولت کی کلائی موڑنا باقی
سماجی بندشوں کو بھی ابھی ہے توڑنا باقی
ابھی الفت کا رشتہ حُسن سے ہے جوڑنا باقی

ابھی ٹوٹے ہوئے دل کی منی اڑوا نہیں سکتا
ابھی تو میں طرب کی محفلوں میں آ نہیں سکتا

ابھی تو عشق کو تعمیرِ نو کا گرِ کھانا ہے
جھاؤں کو وفا کے آستاں پر سر جھکانا ہے
ابھی عفت کا قلبِ حُسن پر سگہ بٹھانا ہے
کہ میں ناموسِ الفت کو کبھی ٹٹو نہیں سکتا

ابھی تو میں طرب کی محفلوں میں آ نہیں سکتا

ابھی تو عشق کی تنہائیوں کو آزمانا ہے
ابھی تو حُسن کی رعنائیوں کو آزمانا ہے
ابھی تو بزم کی برنائیوں کو آزمانا ہے
ابھی تو میں فریبِ عیش و عشرت کھا نہیں سکتا

ابھی تو میں طرب کی محفلوں میں آ نہیں سکتا

زمانہ ہو گیا اسکے شکستہ عہد و پیمیاں کو
بہت دن ہو گئے دیکھے ہوئے اُس کے خندان
مگر اب تک کھٹک محسوس ہوتی ہے رگِ جاں کو

ابھی تو میں نشاط انگیز نہ تھے گا نہیں سکتا

ابھی تو میں طرب کی محفلوں میں آ نہیں سکتا

بُھاتی ہے مجھے یہ مے یہ پیمائوں کی رنگینی
 رُجھاتی ہے مجھے ساقی کے رُخساروں کی رنگینی
 بُلاتی ہے مجھے پُرشوق اراموں کی رنگینی
 ابھی لیکن میں تابِ رنگِ محفل لا نہیں سکتا

ابھی تو میں طرب کی محفلوں میں آ نہیں سکتا

مرے جذبات کو انگڑائی پر انگڑائی آتی ہے
 کوئی رقصہ جیسے توڑا لیکے بیٹھ جاتی ہے
 مری فطرت مری مجبوریوں کو منہ چراتی ہے
 اگرچہ فطرتِ انساں کو بھی جھٹلا نہیں سکتا

ابھی تو میں طرب کی محفلوں میں آ نہیں سکتا

ضمیرِ بے تک مری راہوں میں آ کر سکا رہا ہے
 غم و حیران و جذبِ شوق کی شمعیں جلاتا ہے
 ابھی تو ایک آنسو چشمِ تریں جھللاتا ہے
 یہ آنسو خاک کی آغوش میں کھلا نہیں سکتا
 ابھی تو میں طرب کی محفلوں میں آ نہیں سکتا

انتقام

نگہائیں مری کچھ فسردہ اٹھی تھیں
مرے ہاتھ ناواقفِ بندگی تھے
مرے ہونٹ تھے سائزِ نغمہ پہ پاکت

یہ نگرں کے غنچے تو خمدال ہیں لیکن
یہ تاروں کی شاخیں تو رقصاں ہیں لیکن
شفق کی تو لہریں غنہ خواں ہیں لیکن

اسی آنکھ میں سُرخ بھنوروں کو لے کر
اسی ہاتھ میں نیل کی ناگنوں کا
اسی ہونٹ پر آگ کو سرد کر کے

چمن کی روش پر سلا یا ہے میں نے
کئی بار زہر آزا یا ہے میں نے
اثر بچلیوں کا دبا یا ہے میں نے

میں زہریلی نظر میں اٹھاؤں لیکن
انہیں ناگنوں سے ڈساؤں تو لیکن
اثر اپنے ہونٹوں میں لاؤں تو لیکن

کنول کے یہ دو پھول مڑتھانہ جائیں
یہ مڑکی شاخیں سکوں پانہ جائیں
یہ لہریں شعاعوں سے ٹکرا نہ جائیں

یہ ہونٹ اور یہ بازو، یہ نازک نگاہیں
یہ کانوں میں ماحول کی سرد آہیں

غمازہ

ساقی دہی! میں دیکھی تو نے میری نظم یاد
یعنی حاصل ہے تجھے میری وفا کا اعتماد
ضبطِ غم پائندہ باد و ربطِ باہم زندہ باد
پھر خطوں میں: مجھ کو بھولے تو نہیں سے گیا

بیوفانی کا گٹاں مجھ پر فریب تازہ ہے

تیرے اس جملہ کے پردہ میں کوئی غمازہ

وہ تری خچل سہیلی "یا سہیلی" رشکِ خو
جس کو رہتی تھی مرے اشعارِ نو کی جستجو!
جو سنا کرتی تھی چھپ چھپ کہ ہماری گفتگو
گدگداتی تھی وہ مجھ کو اور جھبھلاتی تھی تو

لیٹ جاتی تھی مرے بستر پہ تیرے سامنے

"دھار ٹھنڈے سانس کے خنجر پہ تیری سانس"

ہونٹ دانتوں میں دبا کر "آکھ دے کر" بار بار
چاہتی تھی مجھ سے تنہائی میں "قربِ ناگوار"
"بیز بوسوں کے لئے" پیاسے ارادے "بیقرار"
"لمسِ حفاظت" سے "شدتِ خواہ" سینے کا ابھار

ہاں وہی پہنچی ہے تیرے کان بھرے کیلئے

"آخری تدبیر" مجھ کو رام کرنے کیلئے

یہ ”معمّہ“ بہ پہیلی ”تجھ کو بھجواتا چلوں
 ”یاسیں“ کی آرزو سے دل کو ٹھٹھاتا چلوں
 ”خلوتِ محذوش“ کے لمحوں کو شرماتا چلوں
 ”جذبہ مخصوص“ کے ہاتھوں سے کتراتا چلوں

چھ بجے مدعو کیا جاتا ہوں اک دن چائے پر
 چائے پی چکنے پہ ”وہ گندہ تغزل“ الحذر
 بیٹھ کر نزدیک میرے۔ والہانہ شان سے
 ”مُسکرائی۔ اور کہا۔“ کہتی ہوں دل سے جان سے
 ”غیبطا ظہار طلب“ باہر ہے اب امکان سے
 ”پھر یہ بدتی“ کہ میں باہر نہیں ”ہمان“ سے
 ”تجھ سے“ عہدِ الفت بے لوث اڑے آگیا

یاسیں کا ”انصرامِ شوق“ منہ کی کھا گیا
 اب وہ اس ”تردیدِ رغبت“ کا صلہ دینے کو ہے
 اب وہ اس ”تذلیلِ خلوت“ میں دفن دینے کو ہے
 اب وہ اس ”احساسِ عنف“ کی دوا دینے کو ہے
 چاہتی ہے تجھ کو ”شبِ ہیبر ہوس“ میں گھیرے
 بن پڑے جس طرح بھی ”مجھ سے تزا دل پھیرے“

نر ملا سے۔ جان کر اُس کو امین و راز دار
 تجھ سے جو چالیں چلے گی، کہہ گئی دیوانہ وار
 ”صہمِ اُس نے کئے وہ“ ”مگر“ مجھ پر آشکار
 چونکہ تیرے پاس جا پہنچی ہے وہ غیبتِ شعاع
 اس لئے جو کچھ کہے گی وہ سنا تا ہوں مجھے

مجھ پہ جو بہتان باندھے گی بتاتا ہوں تجھے

یوں کہے گی۔ سن! مری جاتی ہے تو جبکہ لئے جانتی بھی ہے کہ وہ ”مخدود“ ہے کس کیلئے
آج کل غریب لکھا کرتا ہے نرگس کے لئے ایک نرگس کیا۔ آجی۔ اس کے لئے ”اس کے لئے

اے بہن میں اس کی ”آوارہ مزاجی“ کیا کہوں

کہہ رہی تھیں کل جو ہمسائی سے ”باچی“ کیا کہوں

”روزِ فسخ عہدِ الفت“ روزِ نازہ ”میں چوں“ دو سسے سائی، اور ”بدھائی“ ”نیسری“ ”مول تول“
شعرا کہتی ہے کسی کے غیبِ لوگوں پر نہ کھول عافیت چاہئے تو ایسے بیوفا سوا ب نہ بول

جسکی خلوت شاہدِ ان ناز سے معمور ہے

جسکی وارفتہ شعاری۔ عام ہے مشہور ہے

”عشرتِ ہر نفس“ ہے۔ اس کا مطلب ادب۔ ”عشق“ سے ”فعلِ گس“ ہے اس کا مطلب ادب

خوشنما پھولوں کا رش ہے اس کا مطلب ادب گستاخاں پر دسترس ہے اس کا مطلب ادب

بس کوئی ”نورس کلی“ ہر روز اس کو چاہیئے

روز اک جامِ نشاط اندوز اس کو چاہیئے

صہب اکھنوی

ناچ

ہاں ناچ، وہی ناچ، کنول، روپ، مدھر ناچ
 ہر تال کی لہروں میں فضاؤں کو بہا دے
 گھنگھرو کی چھنا چھن، تیرے اعضا کا حسین ٹوچ
 ہاں تھم کے ذرا مَر مَر میں باہوں کو گھما دے
 اک نشہ سا برساتے ہوئے، نین کٹورے
 ہونٹوں پہ بسم کے جنوں خیز قرینے
 جہتاب کی شمعوں میں تیرے رقص کا پرتو
 آفاق کی وسعت میں دھڑکتے ہوئے سینے

یہ تیرا حسین ناچ ہے یا شیا م کی مُرلی
 جو ارض و سما، کون و مکاں، ناچ رہے ہیں

سیلاب کی مانت میرے رقص کی ٹپیل
ہاں تیری طرح سارے جہاں نچ رہے ہیں

عالم ہمہ بدست ہے یہ خود ہیں فصائیں
کھویا ہوا احساس ہے، ڈوبے ہوئے جذبے
میں اور تیرے ساعقہ انداز اشارے
بس تھم کہ گلے ملنے کو ہیں سا بچھ سویرے

اک گردش ہنگام ہے دیوی مرا گلشن
بھونرے ہیں کہ منڈلاتے ہیں جیون کی کلی پر
روتا ہوں تو ہنستے ہیں مرے باغ کے مالی
کہتے ہیں سدا ناز ہے جگ کا پس منظر

لیکن تجھے کیا، ناز اس انداز سے پیہم
کھو کر سے تیری لڑہ بہ انداز ہو عالم

مَنْزِل

اس بھیا نکِ سیاہ جنگل میں ہے بسیرا جہاں دُندوں کا
بھوت بن کر جہاں ڈراتا ہے گنگناتا ہوا سا سناٹا

میں اکیلا ہوں اپنی دھن میں رُواں

زندگانی کے گیت گاتا ہوا

اس بیاباں پہ سُکراتا ہوا

ایک بھی آدمی نہیں ہے چہاں

موت کی سی جو اس خموشی پر زندگانی کے گیت گاتا کر

آتشیں تہقہ لگاتا ہوا

(۲)

ایک روشن چرخِ پیشِ نظر دور جنگل میں ٹمٹماتا ہوا

اک اشارے کے ساتھ رہ کر اپنی جانب مجھے بلاتا ہوا

دورِ آفاق پر اندھیری راتوں میں

اک ستارہ ہو جس طرح خنداں
 تیرگی کی فسر دہ بستی میں
 جسکے باعث ہو روشنی رقصاں
 مست ہو ہو کے مسکراتی ہوئی
 بھیر ویک سے راگ گاتی ہوئی
 اپنی دھیمی خموش تالوں میں

(۳)

روشنی کا غب رٹھنے لگا
 صبح نو جیسے مسکراتی ہو

لی اُمنگوں نے دل میں اُگڑائی
 مطربہ کوئی جیسے گاتی ہو
 تیز ہونے لگے قدم ہمدم
 گرم سانسوں کے اُف یہ پیچ و خم
 سر بلند ہو کے مسکرانے لگا
 آسمانوں پہ شوق کا چرچم

خود بخود مست کیوں نہ ہو جاؤں
 گیت اُمنگوں کے ساز پر گاؤں
 اب پہنچنے میں دیر ہی کیا ہے!

ٹھو کے

علی جو آذریدنی

یہ المٹاک جنوں خیز، ستم گر راتیں
اور تنہائیوں کی بزم میں کچھتی شمعیں
چند آہیں مری حسرت کو ٹھو کے دیکر
میں جو تصویریں بناتا ہوں تمناؤں کی

جانے کیا چپکے سو کہہ تی ہیں جاتی ہیں
بچھتے بچھتے مری پلکوں کو بھگو جاتی ہیں
غمِ امروز کے دیرانوں میں کھو جاتی ہیں
وہ بھی ہنستے ٹھو کے آغیار کی ہو جاتی ہیں

شہد بھی تلخ ہے اتنا مری ہمدیکوں؟

بات کیسا ہے کہ تری جلوہ گہ ناز میں بھی
سکراتے ہوئے فانوس لٹاتے ہے نور
کھینچ لایا تھا مجھے جس کیلئے شوق بیباک
اس شبستان میں بھی غلی ہوئے ساغر لاکھوں

میری محبوبہ؟ مری تلخ نوائی نہ گئی
روشنی دل کے سیہ خاں میں آئی نہ گئی
وہ مسرت ترے کاشائے میں پائی نہ گئی
آگ جو دل میں لگی تھی وہ بجھائی نہ گئی

میری عشق ہے دستی غم، یہ کیوں؟

کیا مرے دل میں نہیں عشقِ امروز کا شوق
جس سے چل جائے تھکے پاؤں میں پیٹی ہوئی گرد
جو مٹا دے مرے ہاتھ سے شمع کے آثار

کیا مرے اسلئے اک لمحہ لذت بھی نہیں؟
کیا تمے بس میں وہ پایا بہ تحت بھی نہیں
کیا تمے پاس وہ بھیجی سی مسرت بھی نہیں

دُور کر دے جو مری فکر کے چہرے غبار
کیا مرے حصّہ میں وہ عکسِ لطافت بھی نہیں
حق تو سب کچھ تھا مگر مجھ کو ملا کم، یہ کیوں؟

چند بہکے ہوئے عکس تو سبھی کچھ لیا ہیں
اور بس رندِ خرابات نشیں ہیں ہم لوگ
حیف دیکھے نہیں دُنیائے ابھرتے سینے
وہ سمجھتی ہے کہ کوتاہِ چہیں ہیں ہم لوگ
ہم جو ابلیس تو یہ سب میکدہ بہہ جا ابھی
وہ تو کہیے کہ تنگِ ظرت نہیں ہیں ہم لوگ
اور ابنا بھی پڑے گر تو کوئی بات نہیں
مفتیِ شرع تو کیا بانیِ دین ہیں ہم لوگ

پھر نہ کہنا کہ تری بات ہے مہم یہ کیوں؟



فراق گورو کپھوری

شامِ عبادت

یہ کون مسکرا ہٹوں کا کارواں لئے ہوئے
شبابِ مشعر و رنگ و نور کا دھواں لئے ہوئے
دھواں کہ برقِ حسن کا مکتا شعلہ ہے کوئی
چٹیلی زندگی کی مشاد مائیاں لئے ہوئے
لبوں سے پکھڑی گلاب کی حیات مانگے ہے
کنول سی آنکھ سونگاہ مہرباں لئے ہوئے

ادا دایں بے شمار بجلیاں لئے ہوئے
 رسیلے ہونٹ فصل گل کی داستاں لئے ہوئے
 دل غنی میں کل حساب دوستاں لئے ہوئے
 شفق کی گل کی بجلیوں کی شوخیاں لئے ہوئے
 فضاے حسن اودی اودی بدلیاں لئے ہوئے
 نگاہیں نیند لانے والی لوریاں لئے ہوئے
 اندھیری مست راتوں کی جوانیاں لئے ہوئے
 نگاہیں اک جہاں کی ہوشیاریاں لئے ہوئے
 وہ سوچتا ہوا بدن خود اک جہاں لئے ہوئے
 لطیف جگمگا ہٹوں کا کارواں لئے ہوئے
 نفس نفس میں تھر تھرتا سا جاں لئے ہوئے
 خود اپنی جگمگا ہٹوں کی کمکشاں لئے ہوئے
 جہاں نور کارواں بہ کارواں لئے ہوئے
 وہ رنج چمن چمن بہار جاوداں لئے ہوئے
 بہ گردش نگاہ وور آسماں لئے ہوئے

قدم قدم پہ لئے اٹھی ہے لوزمین رہگذر
 نکلتے بیٹھتے دنوں کی آہشیں نگاہ میں
 خطوط رخ میں جلوہ گر وفا کے نقش سرسبز
 وہ مسکراتی آنکھیں جن میں رقص کرتی ہے بہا
 ادائے حسن برق پاش، شعلہ زن، نظارہ سوز
 جگانیوالے نغمہ سحر لبوں کے ساز میں
 وہ زگرہ سیاہ، نیم باز، میکدہ بدوش
 تغافل خمار اور بے خودی کی اوٹ میں
 ہری بھری رگوں میں وہ چمکتا ہوتا ہوا
 زرق تا قدم تمام چہرہ جسم نازنین
 تبسم تبسم تبسم تبسم ترنم
 جبین نور جس پہ پڑ ہی ہے نرم چھوٹ سی
 ستارہ بارہمہ چکان و خورفتاں جمال یار
 وہ زلف خم بہ خم شمیم مست دھواں دھواں
 ہستی جمال کائنات خواب کائنات

یہ کون نو بہار ناز آیا، عضو عضویں
یہ کون آنکھ پڑ رہی ہے، مجھ پہ اتنے پیار
یہ کس کی ہنسی تھکی سانسیں تازہ گنبدِ مانع
✓ یہ کن گناہوں نے میرے گلے میں بائیں لپٹا لیا
نگاہ یار دے گئی مجھے سکون بے کراں
مجھے جگا رہا ہے موت کی عنودگی سے کون
✓ مری فسردہ اور بچھی ہوئی جبین کو چھو لیا
ستے سے چہرے پر حیاتِ رسمانی مسکرائی
تبسمِ سحر ہے اسپتال کی اُداس شام
مرا وہ رس کا پتلا، آنکھوں کا ستارہ اگیا
ترے نہ آنے تک اگرچہ مہربان اک جہاں
تو اگیا، تو اگیا یہ شام جگمگا اٹھی !
فضائے اسپتال سے کہ رنگِ بُو کی کریں
فراقِ آج پچھلی رات کیوں نہ مڑ ہوں کہ

جوانیاں، جوانیوں میں آندھیاں لئے ہوئے
وہ بھولی سی وہ یاد سی کہانیاں لئے ہوئے
شبوں کے راز، شبیموں کی نرمیاں لئے ہوئے
جہان بھر کے دکھ سے درد سے اماں لئے ہوئے
وہ بے کہی وفاؤں کی گواہیاں لئے ہوئے
نگاہوں میں سہاگ رات کا سماں لئے ہوئے
یہ کس نگاہ کی کرن نے ساز جاں لئے ہوئے
نہ جانے کب کے آنسوؤں کی داستاں لئے ہوئے
یہ کون آگیا نشاطِ بے کراں لئے ہوئے
نظرِ نظر میں التفاتِ شادماں لئے ہوئے
میں رو کے رہ گیا ہوں سو غم نہاں لئے ہوئے
بہارِ بہار اٹھی شمیم جاں لئے ہوئے
ترے جمالِ لالہ گوں کی داستاں لئے ہوئے
حیاتِ ایسی شامیں ہوگی پھر کہاں لئے ہوئے

جہاں دیدار تھے نیا جہاں لئے ہوئے
 جہیں پر شاہکار دہر کا نشان لئے ہوئے
 ہمارے توں کا فرق پاک پر نشان لئے ہوئے
 ستاروں کے ہیں دل یہ پیشگوئیاں لئے ہوئے
 گذرتے دن حیات نو کی سرخیاں لئے ہوئے
 طلوع زندگی نو کی داستاں لئے ہوئے
 جیوں گا آج شام کی نشانیاں لئے ہوئے
 گذر گیا زمانہ یاد رفتگاں لئے ہوئے
 ابھی ہے اک جہاں وہ بدگمانیاں لئے ہوئے

مگر نہیں کچھ اور مصلحت تھی اس کے لئے نہیں
 اسی لئے جہاں میں آدمی بنیں گے آدمی
 اسی لئے جہاں میں آدمی بنیں گے دیوتا
 خدائی آدمی کی ہوگی اس لئے جہاں پر
 سلگتے دل شہرِ نشان و شعلہ بارقِ پاش
 تمام قول اور قسم نگاہِ نازِ یار تھی !
 نیا جنم ہوا مرا کہ زندگی نئی ملی
 نہ دیکھا آکھ اٹھا کے عہدِ نو کے پردہ داروں
 ہم انقلابیوں نے یہ جہاں بچا لیا مگر

(۳)

یہ شام یاد کر کے اپنے غم کو بھول جاؤنگا
 خوشی بھی چونک چونک اٹھی غم کی آنکھ کھل گئی
 پر اس کے بعد تیری آنکھ نے مجھے جلا لیا
 تجھے جو بھول جاؤں گا تو راہ بھول جاؤنگا

سنئے زمانے میں اگر اُداس خود کو پاؤنگا
 عبادتِ حبیب سے وہ آج زندگی ملی
 اگر پھر ڈاکٹر نے مجھ کو موت سے بچا لیا
 نگاہِ یار تجھ سے اپنی منزلیں میں پاؤنگا

(۴)

-imp

قرب تر ہیں ہو چلا ہوں دکھ کی کائنات سے
 وہ دکھ سہے کہ مجھ پہ کھل گیا ہے درد کائنات
 یہ بے قصور جاندار درد جھیلے ہوئے
 وہ زیست کی کراہ جس سے بقرار ہے فضا
 کفن ہے آنسوؤں کا وہ دکھ کی ماری کائنات
 جو آنکھ جاگتی رہی ہے آدمی کی موت پر
 سکھا گیا ہے دکھ مرا پرانی پیڑ جاننا
 یہی نہیں کہ مجھ کو آج زندگی نہی سلی!
 گواہ ہے یہ شام اور نگاہ یار ہے گواہ
 جیوں گا ہاں جیوں گا لے نگاہ آشنا یار

(۵)

میں اجنبی نہیں رہا حیات سے مائیک
 ہے اپنے آنسوؤں سے مجھ پہ آئینہ غم حیات
 یہ خاک و تھوں کے پتے اپنی جاں کھیلے ہوئے
 وہ زندگی کی آہ جس سے کانپ اٹھتی ہو فضا
 حیات کیا، انہیں حقیقتوں سے ہوتا باخبر
 وہ ابر رنگ رنگ کو بھی دیکھتی ہے سادہ تر
 نگاہ یار تھی یہاں بھی آج میری رہ نما
 حقیقت حیات مجھ پہ سو طرح سے ٹھل گئی!
 خیال موت کو میں اپنے دل میں اب ڈوگاراہ
 سدا سہاگ زندگی ہے اور جہاں سدا بہار

ابھی تو کتنے ناشنیدہ نعمت حیات ہیں
 ابھی تو ہاتھ میں ہم اہل غم کے جس میں سینکڑوں
 ابھی چمکنے والی ہیں چھپی ہوئی حقیقتیں!
 سمیٹ لوں انہیں تو پھر وہ کائنات کو جگایا

ابھی تو کتنے ناشنیدہ نعمت حیات ہیں
 ابھی تو زندگی کے ناچشیدہ رس ہیں سینکڑوں
 ابھی وہ لے رہی ہیں میری شاعری میں کوٹیں
 ابھی تو بھر وہ پنے سورہی ہیں میری وہ صدائیں

ابھی تو روح بن کے ذرے ذرے میں ساونگا
 ابھی تو میری شاعری حقیقتیں لٹائے گی !
 ابھی تو آدمی اسیر دام ہے غلام ہے
 ابھی تم سام زخم و داغ ہے تمدن جہاں
 ابھی مشیتوں پہ مستح پا نہیں سکا بشر
 ابھی تو اس دُکھی جہاں میں موت ہی کا دور ہے
 ابھی تو خون تھوکتی ہے زندگی بہار میں
 ابھی فضا کے دہرے گی کروٹوں پہ کروٹیں
 کہ جن کو سنتے ہی حکومتوں کے رنگ رخ اڑیں
 ابھی زو سید بشر میں سوتے ہیں دُہ زلزلے
 ابھی تو بطن غیب میں ہے اس سوال کا جواب
 ابھی تو گو دین میں ہیں دیوتاؤں کی وہ ماہِ سال
 ابھی رگ جہاں میں زندگی چھلنے والی ہے !
 ابھی چھری بستم کی ڈوب کر اُپھلنے والی ہے
 ابھی تو گھن گرج سنائی دیگی انقلاب کی

ابھی صلح بن کے میں اُنق پہ تھر تھراؤں گا
 ابھی مری صدائے درد اک جہاں پہچاگی !
 ابھی تو زندگی صد انقلاب کا پیام ہے
 ابھی رخ بشر پہ ہیں بہیمیت کی جھالیاں
 ابھی مقدروں کو بس میں لا نہیں سکا بشر
 ابھی تو جس کو زندگی کہیں وہ چیز اور ہے
 ابھی تو رُونے کی صدا ہے نغمہ ستاریاں
 ابھی تو سوتی ہیں ہواؤں کی وہ سنسناہٹیں
 چپٹیں جن کی سرکشوں کی گزریں مڑوڑیں
 کہ جن کے جاگتے ہی موت کا بھی دل ہل جائے
 خدا کے خیر و شر بھی لا نہیں سکا تھا جسکی تاب
 جو دینے لڑھکے برق طور سی حیات کو جلال
 ابھی حیات کی نئی شراب ڈھلنے والی ہے
 ابھی تو حسرت آت جہان کی نکلنے والی ہے
 ابھی تو گوش بر صدائے بزمِ آفتاب کی

ابھی تو پونجی واو کو جہان سے مٹانا ہے
 ابھی تو دانت پیتی ہے موت شہریاروں کی
 ابھی تو اشتراکیت کے جھنڈے گڑے زوالے ہیں
 ابھی پرولتاریت کا راج ہونے والا ہے
 ابھی تو سامراجوں کو سزائے موت پانا ہے
 ابھی تو غول اتر رہا ہے آنکھ میں ستاروں کی
 ابھی تو جرّے سے کشتِ خون کے نظام کھڑے زوالے ہیں
 ابھی بہت جہاں میں کام کاج ہونے والا ہے
 ابھی تو نیندِ موت کی مرے لئے حرام ہے

یہ سب پیام اک نگاہ میں دُہ آنکھ دے گئی
 بیک نظر کہاں کہاں مجھے دُہ آنکھ لے گئی

(نوٹ) یہ نظم بترملالت سے لکھی گئی



فیض احمد فیض

چند روز اور مری جان!

چند روز اور مری جان! فقط چند ہی روز
 ظلم کی چھاؤں میں دم لینے پہ مجبور ہیں ہم
 اور کچھ دیر ستم سے لیں، تڑپ لیں، رو لیں

اپنے اجداد کی میراث ہے معذوریں ہم

جسم پر قید ہے، جذبات پہ زنجیریں ہیں

فکر محسوس ہے، گفتار پہ تعزیریں ہیں

اپنی ہمت ہے کہ ہم پھر بھی جئے جاتے ہیں

زندگی کیا کسی مفلس کی قبا ہے جس میں

ہر گھڑی درد کے پیوند لگے جاتے ہیں

لیکن اب ظلم کی میعاد کے دن تھوٹے ہیں

اک ذرا صبر کہ فریاد کے دن تھوٹے ہیں

عصہ دہر کی مجلسی ہوئی ویرانی میں

ہم کو رہنا ہے یہ یونہی تو نہیں رہنا ہے

اجنبی ہاتھوں کا بے نام گرا نبار ستم

آج سہنا ہے ہمیشہ تو نہیں سہنا ہے

یہ ترے حسن سے لپٹی ہوئی آلام کی گرد

اپنی دو روزہ جوانی کی شکستوں کا شمار

چاندنی راتوں کا بیکار و ہلکتا ہوا درد

دل کی بے سود تڑپ، جسم کی بایوس پکار - چند روز اور مری جان! فقط چند ہی روز

نیا دور

ابھی شیرازہ ہستی انسانی پریشاں ہے!! ابھی چہرہ سے کچھ کچھ بدحواسی سی نمایاں ہے!
 ابھی ہر منوج بحر زبست کی طوئیاں بدایاں ہے ابھی تو دوست و حشت میں گریباں ہی گریباں ہے
 ابھی تو جامہ ہستی کو حاجت ہے رنوگری
 ضرورت ہے ابھی تو رہو ہستی کو رہبر کی
 ابھی تہذیب انسانی کے دامن میں ہیں شمشیریں ابھی تو خواب ہائے زبست کی الٹی ہیں تعمیریں
 نگہبر کی ابھی شننے میں آجاتی ہیں تکبیریں ابھی آئینہ دل میں نظر آتی ہیں نقصیریں
 ابھی تو موت ہی کی زندگی پر چھاؤں پڑتی ہے
 یہ رستہ روک کر ہر قدم پر پاؤں پڑتی ہے
 ابھی تو محفل ہستی میں جام شراب چھلتے ہیں! سیاست کی جبین پر سینکڑوں فتنے جھلتے ہیں
 سرورِ زندگی سے آتشیں نغمے نکلتے ہیں! ابھی تو چشمِ نم سے خون کے چشمے ابلتے ہیں
 کبھی آغاز کار ونا کبھی انجام کار ونا!
 ابھی روتا ہے انساں گردشِ ایام کا روتا!
 ابھی راہیں تمدن کی بہت زائد نہیں بچپیہ سکونِ زندگی کی حسرتیں اب تک غویں ابیدہ

ابھی تو چہرہ ہستی ہے عکسین اور نخبیدہ ابھی اوہام کے معبود کا انساں ہے گرویدہ

ابھی اس خود غرض انسان کو جینا نہیں آتا

ابھی جام شرابِ زندگی پینا نہیں آتا

ابھی انسان قدرت سے بغاوت کر نہیں سکتا ابھی انسان فطرت پر حکومت کر نہیں سکتا

ابھی وہ بے نقاب ہر اہ قدرت کر نہیں سکتا ابھی انسان آزادی کی جرأت کر نہیں سکتا

ابھی قابو میں انساں کے نہیں، تو سن ہستی

ابھی تو موت ہے سراپہ دابرِ خرمین، ہستی

ابھی انسان خود کو مُشتِ خاکی ہی بتاتا ہے ابھی انسان خود کو بندہ مجبور پاتا ہے

بشر سازِ مقدر پر ابھی تک گیت گاتا ہے ابھی تدبیر کے میدان میں وہ لڑکھڑاتا ہے

ابھی تو منزلوں ہے منزل مقصود انساں کی

ابھی تو چھانا ہے خاک صدیوں کی کتاباں کی

ابھی آئی نہیں انسان کی طینت میں خوداری جھلکتی ہے ابھی فہرل سے انساں کے بیزاری

ابھی تو ہستی انساں پہ مدہوشی سی، طاری ابھی آئی نہیں ہے زگرستی میں بیداری

”نیلا دور“ آنے والا ہے اک ایسا بزمِ عالم میں

جو چھوٹے گانتی اک رُوحِ اکرا بن آدم میں

بھنور سے موت کے کشتی انسانی بچائیگا !!
 غلامی سے اجل کی جو کہ انساں کو چھڑائیگا
 حقیقی معنوں میں انساں کو جو جینا سکھائیگا
 عروج ارتقا کا راستہ انساں کو دکھائیگا
 ابھی گہوارۂ ہستی میں انساں کی حقیقت کیا؟

یہ عالم ہے کہ جیسے دامن صحرا میں اک قطرہ
 ”نیا دور“ آنے والا ہے اک ایسا بزم عالم میں
 جو پھونکنے کا نئی اک رُوح آکر ابن آدم میں
 جو انساں کی خوشی بلحو ظار کھئے گا ہر اک غم میں
 جو پھر پڑنے نہ دیگا ایک خم بھی زلفِ بہار میں
 ”وہ دور“ آنے کو ہے، انساں کو جو انساں بنائیگا
 حقیقت میں جو اس دُنیا کو جنت کر دکھائیگا

مسعود اختر - جمال

نذر

یہ سوز و ساز و توب و تاب نذر کرتا ہوں
 مسرتوں کا حسیں خواب نذر کرتا ہوں
 حیاتِ حضور و عظیم جاوداں کا ذکر ہی کیا
 متاعِ لمحہ نایاب نذر کرتا ہوں
 نویدِ زریست - پیامِ نشاط - رازِ سکوں
 فسانہٴ دل بیتاب نذر کرتا ہوں
 خزاں کے جوہر سے آجڑے ہو چکے
 بہارِ لالہ شاداب نذر کرتا ہوں

نظر کو سازِ محبت کا سوز دیتا ہوں !
نفس کو شعلہٴ مضرب نذر کرتا ہوں

(۲)

ڈوبا ہو جس کی تمہیں زمانے کا سوز ماز وہ زندگی نواز ترانہ ہی اور ہے
جس میں دھڑک رہا ہو دلِ کائنات کجی اُس دل کی دھڑکنوں کا فسانہ ہی اور ہے
ہوں جسکے دامنوں میں سحر کی تجلیاں وہ خواب، وہ طلسمِ شبانہ ہی اور ہے
اس عہد میں نہ ڈھونڈو تو ہم پرستیاں
یہ دور ہی جدا - یہ زمانہ ہی اور ہے

معین احسن جذبی

موت

اپنی سوئی ہوئی دنیا پر جگالوں تو چلوں
اپنے غم خانے میں اک دھوم تپالوں تو چلوں
اور اک جامِ مئے تلخ چڑھا لوں تو چلوں

ابھی چلتا ہوں دیرِ خود کو سنبھالوں تو چلوں

جانے کب پنی تھی ابھی تک سہائے غم کا خار
دھندلا دھندلا نظر آتا ہے جہان بیدار
آندھیاں چلتی ہیں دنیا ہوئی جاتی ہے غبار

آنکھ تو لولوں ذرا ہوش میں آلوں تو چلوں

وہ میرا سحر وہ عجیبانہ کہاں ہے لانا
میری کھوئی ہوئی آواز کہاں ہے لانا
میرا ٹوٹا ہوا وہ ساز کہاں ہے لانا

اک ذرا گیت بھی اس ساز پہ گالوں تو چلوں

میں تھکا ہارا تھا اتنے میں جو آئے بادل
کسی متوالے نے چپکے سے بڑھادی بوتل
اُف وہ رنگین پراسرار خیا لوں کے محل!

ایسے دو چار محل اور بنا لوں تو چسکوں

مجھ سے کچھ کہنے کو آئی ہے مردل کی خلیں
کیا کیا میں نے زمانے میں نہیں جبن کا خلیں
آنسوؤں، تم نے تو بیکار بھگو یا داسن

اپنے بھیگے ہوئے دامن کو سکھالوں تو چلوں

میری آنکھوں میں ابھی تک ہے تجبت کا غور
میرے ہونٹوں کو ابھی تک ہے قصدا کا غور
میرے ماتھے پہ ابھی تک ہے شرانت کا غور

ایسے دھموس سے بھی اب خود کو نکالوں تو چلوں

مقبول احمد پوری

کیف سکون

میری زندگی کا رخِ حسیں یہی ایک کاوشِ جستجو
کہ تری نگاہ میں آسکوں

مجھے دردِ دل سے عطا ہوئی یہی ایک لذتِ آرزو
تجھے کاش اپنا بنا سکوں

یہ پتہ نہیں مری جستجو میں بھی کوئی رنگ مجاز ہے
 مری عقل اس کو پانہ سکی
 یہ خبر نہیں مری آرزو کو ترے خیال سے ساز ہے
 تجھے عقل یہ نہ بتا سکی

کبھی پتیاں مرے سامنے تو بلندیاں مری آہ میں
 مرے جی کو کچھ بھی قرار ہے
 مری زندگی کی یہ ٹھوکریں، نہ تھکا سکیں مجھے راہ میں
 یہی مرے دل کا وقار ہے

کبھی نغمائے فراق میں تیرے کیفِ غم کو ملا لیا
 ترے غم کو یوں اپنا لیا
 کبھی تیرے حسن کا اجڑا، تری یاد ہی کو سن لیا
 اُسے اک فسانہ بنا لیا

یونہی حسرتوں کے دُور میں ہوئی یاد تیری متاعِ دل
 کوئی غم جسے نہ بھلا سکے
 یونہی بیخودی کے سرور میں گئی تیری ایک جھلک سی بل
 کبھی عقل جس کو نہ پاسکے

مُنیب الرحمن - ایم۔ اے

آنسو

جامِ تمنا شاید چھلکا
 یا پلکوں سے آنسو ڈھلکا

یہ بھی تبسم، وہ بھی تبسم
 ایک ترانہ، ایک ترنم
 نظروں کا خاموش تلاطم

سینے میں یہ ڈوب نہ جائے
 پلکوں سے دامن پر آئے

دیکھ افضا میں تارا ٹوٹا
ہاتھوں سے پیمانہ جھوٹا
رات کا پینا نکلا جھوٹا

پیروں میں زنجیر نہ ہوگی
خندہ زن تقدیر نہ ہوگی
آہوں کی تعمیر نہ ہوگی

آگے بڑھ دامن پھیلائے
مانگے جو کچھ مانگا جائے

((پتہ))

.. یوسف ظفر

مَدِافِعَت

ابھی جلیں گے ہزاروں چراغ آنکھوں میں
ابھی چراغ میسر نہ ہو سکے گا مجھے!

ابھی ستاروں کو دامن نہ تھا ستا ہو گا
ابھی اُٹھے گا وہ شعلہ جو تھام لے گا مجھے

(۱۲)

فضا خاموش ہے، طوفان آنے والا ہے!
بگولے بننے کو ہیں وہ مہیب پیڑ ابھی
اُکھڑنے والی ہیں وہ سرد سرد دیواریں
نگاہ ہر سے جاری ہے۔ جن کی چھٹی ابھی

(۱۳)

تہارے ہاتھ بھی سینے پہ رکھ نہیں سکتا
کہاں انھیں مرے دل کے سکوں سے نسبت ہے
جتنائی ہاتھ — بھڑکتے ہوئے کئی شعلے
بھڑکتے شعلوں کو سیلابوں سے نسبت ہے

(۱۴)

فضا بھی میرے مخالف، ہوا بھی میرے خلاف
کوئی آفت مری نظروں کو سازگار نہیں
اُبھر رہی ہیں گزشتہ عموں کی تصویریں!
گئے دنوں کی حقیقت بھی خوشگوار نہیں

— میں سانس تو لیستا ہوں جی بھی سکتا ہوں
جو پی رہا تھا وہی زھر پی بھی سکتا ہوں

شہیم کرانی گنگا کے دھارے سے!

کیوں گنگا کے دھارے! کیوں گنگا کے دھارے!
تجھ میں چمکیں تجھ میں چمکیں، رُپ گنگن سے تارے
تجھ میں لہکیں تجھ میں لہکیں، جل منڈل کے پیارے
اور ترے ریتل پر تر پیں، دھرتی کے مہ پارے
کیوں گنگا کے دھارے

کالی رین آکاش بھیبت کر، بادل گہرے گہرے!
زیرِ جل کے شیشل تھ پر، سنگینوں کے پہرے!
سندردیپ جلائے پریمی، کیسے تیرے دوارے
کیوں گنگا کے دھارے

کومل انگ، منورم جیون، سندرسوانگ رچائے
اپرادھی جو الما کی لویں، کھلائے مرجھائے
جگنو چنگاری بن جائیں، پھول بنیں انگائے
کیوں گنگا کے دھارے

چندر مکھی سونے کی نوکا، تیری گود میں کھیٹے
آکاشی گنگا سے برسیں، دھن کے جوہی بیلے

”کال بھون“ میں پھڑکیں تڑپیں، جیون کے شہ پارے
کیوں گنگا کے دھارے

گرم گبولوں میں تھرائے، ساون کی ہریالی
کوئل کوئل کے، روئے پیسا، کانپے ڈالی ڈالی !
کیسے مور منگن منگل سے، جنگل میں جھنکارے
کیوں گنگا کے دھارے

بینوں کے تارے بچھ کر، گودیں آنکھیں ہونڈیں
ممتا کی کوئل چھاتی سے ٹپکیں خون کی بوندیں
چاند گبولوں میں چکرائے، آگ میں لوٹیں تارے
کیوں گنگا کے دھارے

نیرے پریمی، انگاروں سے پیٹ کا دوزخ پائیں
بھوک اور پیاس میں بوٹی توچیں، خون سے چائیں
تیری چھاگل دن دن چھلکے، سسکیں پیاس کے مارے
کیوں گنگا کے دھارے

مردوں نے دم توڑ دیئے۔ بے آس ہوئیں مہلائیں
جان سے بھی پیارے بچوں کو بیچ رہی ہیں مائیں
پستی کو کہ، دکھتی چھاتی، جلتے ہوئے گہوارے
کیوں گنگا کے دھارے

کلیاں دیں رنگت بھر بھر کر، بھونازنگا ٹرائے

شبنم دے موتی تین چن کر، سورج رُوپ سجائے
 ”ہنسنا“ شیش محل بنوائے، ہم دیں خون کے گارے
 کیوں گنگا کے دھارے

لوٹ چکی ہے لو بھی دنیا، جیون کی ہر آشا!
 اُبڑی مانگ، کلائی سُونی، دولہن ہے بالاشا!
 ماتم کی لے میں کھو جائیں، جیون کے چمکائے
 کیوں گنگا کے دھارے

ہم تو بھوکے ہم تو پیاسے، تیرے ”تپ“ رکھوائے
 تو نے کس ہر دے سے ہائے لاکھ کے میٹھے پیالے
 سوکھے ہونٹ ہمارے کانپیں، دنیا لے چٹخارے
 کیوں گنگا کے دھارے

کب تک روکیں، کب تک جھیلیں یہ طوفانی دھاریں
 کٹ کٹ کر گر گر پڑتی ہیں، ہر دے کی دیواریں
 رات کے سنائے میں جیسے ٹوٹیں تیرے گگارے!
 کیوں گنگا کے دھارے


گھر شمشان کھنڈر سی گلیاں، بستی ہے یار پتی
 تو نے اب جو دیر لگائی، جل جائے گی دھرتی
 مجھ کو پیاسے مینوں سے، تکتے ہیں تیرے پیالے
 بڑھ گنگا کے دھارے

مردوں کے سنسان ہنگم میں، جیون برس برساوے
 فاقوں کی ماری دنیا کو امرت میں نہلاوے
 دھرتی کی چھاتی سے ابلتیں جیون کے نوارے
 بڑھ گنگا کے دھارے

جھوم کے آنچل سے برساوے، ساون کی ہریالی
 کوئل کو کے گائے پیپا، جھومے ڈالی ڈالی !
 چھاؤں بڑھے، ہریالی پھیلے پیراگیں چھتناے
 بڑھ گنگا کے دھارے

سیری دھار میں تنکا بن کر سارے دکھ بہہ جائیں
 کالی سے چھٹ کر دکھیا جیون تیر ہی ہماگائیں
 پھوٹ پڑے سنگیت دلوں سے چھڑے تن اکٹارے
 بڑھ گنگا کے دھارے

سکھ کے دن سے اٹھ ہی جائے دکھ کی رین کا ڈیرا
 جائے جلد اندھیرا جائے، آئے جلد سویرا
 سارا ٹھاٹھ پڑا رہ جائے، لا دچلیں نہیائے
 بڑھ گنگا کے دھارے



۲۲۰

DUE DATE 1915 ۲۲۱

--	--	--	--

URDU STACKS

ن ۲۲

۸۹۱۳۳۱

۱۱۵۰۳

نئی انگلیس

پشاور کنگرہ

DATE

NO.

DATE

NO.